


Homeमाता-पिता व बड़े बजुर्ग नौनिहालों के सम्मुख आदर्श स्थापित करें तो नशामुक्त होगी युवा पीढ़ी।।

# माता-पिता व बड़े बजुर्ग नौनिहालों के सम्मुख आदर्श स्थापित करें तो नशामुक्त होगी युवा पीढ़ी।।


Devbhumi SandeshMay 25, 2023

जोशीमठ, 25 मई।

राजकीय स्नातकोत्तर महाविद्यालय जोशीमठ के \*एन्टी ड्रग्स मेल\* के तत्वावधान में बृहस्पतिवार को राजकीय इंटर कॉलेज जोशीमठ के सभागार में नशा मुक्ति और उन्मूलन पर एक बहुत सार्थक विचारगोष्ठी समपन्न हुई।



मेल के नोडल अधिकारी डॉ. नवीन कोहली ने सुंदर ग्राफिक्स और पाँवर पॉइंट प्रेजेंटेशन की स्लाइड्स के द्वारा विद्यालय के छात्र-छात्राओं को नशा(ड्रग्स) के प्रकार, कारण, शरीर और मन पर उनके दुष्प्रभाव और एडिक्ट(लत) से मुक्ति पर बहुत सरस व्याख्यान दिया।




कार्यक्रम में बोलते हुए रिसोर्स पर्सन के रूप में डॉ. चरणसिंह केदारखंडी ने नशे के सामाजिक, सांस्कृतिक और मनोवैज्ञानिक कारणों की पड़ताल की और बाल मन को अपने आसपास के परिवेश और परिस्थितियों के प्रति विशेष रूप से सजग होने अपील की। उन्होंने कहा कि किशोरावस्था जीवनरूपी भवन की बुनियाद होती है इसलिए बच्चों को नशे के आदी बनकर अपने जीवन की संभावनाओं को सीमित नहीं करना चाहिए। उन्होंने कहा कि हमारे समय की एक बड़ी विडंबना यह है कि माता पिता और बड़े बुजुर्ग बच्चों के सम्मुख आदर्श स्थापित नहीं कर पा रहे हैं।



# DRUGS + YOUR BODY

Click below to find out how drugs affect the body — It Isn't Pretty!



कॉलेज के प्रधानाचार्य डॉ. राजकिशोर सुनिल ने कहा कि भारत निरंतर प्रगति पथ पर अग्रसर है और युवा भारत यदि प्रत्येक प्रकार के नशे से मुक्त होकर राष्ट्र निर्माण में जी जान से जुटता है तो भारत को महान और विकसित होने से कोई नहीं रोक सकता। इस अवसर पर विभिन्न अवसरों पर किसी भी हाल में हर प्रकार के नशे से बचने के लिए छात्र-छात्राओं और शिक्षकों ने \*नशा मुक्ति की शपथ\* भी ली। भविष्य के निर्णायक मोड़ पर खड़ी युवा पीढ़ी की दृष्टि से इस अत्यंत सफल कार्यक्रम में विद्यालय के वरिष्ठ शिक्षक उमेश चंद्र सती और श्रीमती सोनी फर्वाण ने भी विचार प्रकट किए। इस अवसर पर अनुज कपरुवाण, एम. एम. पाल, सुभाष चंद्र थपलियाल सहित दर्जनों लोग उपस्थित रहे।